

मा.पंतप्रधान यांनी जाहिर केलेल्या विदर्भ पॅकेज अंतर्गत अमरावती, अकोला, बुलढाणा, वाशिम, यवतमाळ व वर्धा या जिल्ह्यात मत्स्यव्यवसायाच्या नवीन योजनांना व सुधारीत अनुदानास मान्यता देणेबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्र.मत्स्यवि-२४०९/प्र.क्र. २३४/०९/पदुम-१३,
दिनांक -: ९ मार्च, २०१०.

- वाचा :-** १) शासन निर्णय क्र.मत्स्यवि-२४०६/प्र.क्र.२२९(१)/पदुम-१३, दि.१९/०९/२००७
२) केंद्र शासनाचे पत्र क्र.एफ.नं.२५-१(६)/२००६-एएचडी (कोऑर्ड),
दि.४/११/२००८ व दि.१५/०९/२००९
३) केंद्र शासनाचे पत्र क्र.एफ.नं.२५-१(६)/२००९-एएचडी (कोऑर्ड),
दि.३०/०४/२००९.
४) केंद्र शासनाचे पत्र क्र.एफ.नं.२५-१(७)/२००९-एएचडी
(कोऑर्ड), दि.१८/०५/२००९.
५) केंद्र शासनाचे पत्र क्र.३१०१३/१/०७-एफवाय (३) दि.१९/१/२००९.

प्रस्तावना :-

उपरोक्त संदर्भित शासन निर्णय क्र.१ अन्वये केंद्र शासनाने जाहीर केलेले विशेष पशुधन व मत्स्यव्यवसाय पॅकेज राज्यात राबविण्यास मान्यता देण्यात आली आहे. तसेच शेतकऱ्यांना शेतामध्ये मत्स्यतळी बांधकामासाठी भांडवली खर्च प्रति हेक्टर रु.२.०० लाख व या तळ्यासाठी निविष्टा खर्च रु.३०,०००/- या मर्यादेनुसार प्रति हेक्टरी खर्चाच्या प्रमाणात सर्वसाधारण लाभार्थीसाठी खर्चाच्या २०% ऐवजी ४०% व अनुसूचित जाती / जमातीच्या शेतकऱ्यांसाठी २५% ऐवजी ५०% अनुदान अनुज्ञेय केले आहे.

केंद्र शासनाच्या वरील संदर्भित पत्र क्र.२ ते ५ नुसार पंतप्रधान पॅकेज मधील नॉन क्रेडीट कार्यक्रम राबविण्यास २ वर्षांची मुदतवाढ (दि.३० सप्टेंबर २०११) देण्यात आली आहे. मत्स्यतळ्याचे नूतनीकरण व दुरुस्ती या योजनांचा नव्याने समावेश केला असून सदर योजनांमध्ये अनुदान दर दुप्पट असल्याचे कळविले आहे. तसेच पेन व केज कल्चर योजनेस मान्यता दिलेली आहे.

केंद्र शासनाने पंतप्रधान पॅकेजच्या अंमलबजावणीस दिलेली मुदतवाढ, नव्याने मंजूर केलेल्या योजना तसेच मत्स्यसंवर्धक विकास यंत्रणेच्या योजना खर्च व अनुदानात वरील संदर्भ क्र.५ च्या पत्रान्वये केंद्र शासनाने केलेला बदल यानुसार पंतप्रधान पॅकेज अंतर्गत राबविण्यात येणाऱ्या योजनांमध्ये सुधारणा करून त्यांना मान्यता देण्याचा प्रस्ताव शासनाच्या विचाराधीन होता.

शासन निर्णय -:

आता पंतप्रधान पॅकेज कार्यक्रमात केंद्र शासनाने केलेल्या बदलानुसार राज्यात या योजनेस २ वर्षांची (दि.३० सप्टेंबर २०११ पर्यंत) मुदतवाढ देण्यात येत असून या कार्यक्रमांतर्गत नव्याने समाविष्ट केलेल्या खालील योजना राबविण्यास या शासन निर्णयान्वये मान्यता देण्यात येत आहे.

- १) मत्स्यतळी नूतनीकरण व दुरुस्ती.
- २) पेन व केज कल्चर.

पंतप्रधान पॅकेज अंतर्गत राबविण्यात येणाऱ्या मत्स्यतळी खोदकाम, निविष्ठा अनुदान, तलाव नूतनीकरण व दुरुस्ती तसेच पेन व केज कल्चर योजनांसाठी पुढीलप्रमाणे अनुदान अनुज्ञेय राहिल.

अ.क्र.	योजना	खर्च	पंतप्रधान पॅकेज अंतर्गत अनुदान
१	२	३	४
१	मत्स्यतळी बांधकाम (Fish Pond Construction)	प्रति हेक्टर रु.३.०० लाख	१) एकूण खर्चाच्या ४०% परंतु जास्तीत जास्त रु.१,२०,०००/- प्रति हेक्टरच्या मर्यादेत सर्वसाधारण लाभार्थीस २) एकूण खर्चाच्या ५०% परंतु जास्तीत जास्त रु.१,५०,०००/- प्रति हेक्टरच्या मर्यादेत अनुसूचित जाती/जमातीच्या लाभार्थीस
२	निविष्ठा अनुदान (Inputs)	आवश्यक खर्च रु.०.५० लाख प्रति हेक्टर	१) एकूण खर्चाच्या ४०% परंतु जास्तीत जास्त रु.२०,०००/- प्रति हेक्टरच्या मर्यादेत सर्वसाधारण लाभार्थीस २) एकूण खर्चाच्या ५०% परंतु जास्तीत जास्त रु.२५,०००/- प्रति हेक्टर च्या मर्यादेत अनुसूचित जाती/जमातीच्या लाभार्थीस
३	तळ्याचे नूतनीकरण व दुरुस्ती (Renovation & Repair)	आवश्यक खर्च रु.०.७५ लक्ष प्रति हेक्टर	१) एकूण खर्चाच्या ४०% परंतु जास्तीत जास्त रु.३०,०००/- प्रति हेक्टर च्या मर्यादेत सर्वसाधारण लाभार्थीस २) एकूण खर्चाच्या ५०% परंतु जास्तीत जास्त रु.३७,५००/- प्रति हेक्टर च्या मर्यादेत अनुसूचित जाती/जमातीच्या लाभार्थीस

पेन व केज कक्रल्यर

अ.क्र.	भांडवली खर्च रु.	अनावर्ती खर्च रु.	एकूण खर्च रु.	अनुदान (४५%) रु.	कर्ज हिस्सा (५५%) रु.	मत्स्योत्पादन ५४ घ.मी. आकाराच्या प्रति केज मधून कि.ग्रॅ./ चौ.घ.मी/पीक	उत्पन्न रु.	निव्वळ नफा (पहिल्या वर्षी) रु.
१	२	३	४	५	६	७	८	९
१	१०,०००	५,०००	१५,०००	६,७५०	८,२५०	७१२.८ कि.ग्रॅ.	२१,३८४	६,३८४

मत्स्यसंवर्धक विकास यंत्रणामध्ये केंद्र व राज्याचा हिस्सा ७५:२५ असा आहे. परंतु पंतप्रधान पॅकेज अंतर्गत केंद्र शासन १००% अनुदान उपरोक्त बाबींसाठी देणार आहे. या योजनेचा आर्थिक व भौतिक प्रगतीचा अहवाल दर महिन्याला केंद्र शासनास तसेच राज्य शासनास पाठविण्यात यावा.

या योजनेवरील खर्च २४०५-मत्स्यव्यवसाय, १०१-भूजल मत्स्यव्यवसाय, (०२) (०४) - मत्स्यसंवर्धक विकास अभिकरण, केंद्र पुरस्कृत योजना, ३१- सहाय्यक अनुदान - (२४०५०८२५) केंद्र पुरस्कृत योजना या लेखाशीर्षाखाली खर्ची टाकण्यात यावा व त्याखालील चालू आर्थिक वर्षाच्या मंजूर अनुदानातून भागविण्यात यावा.

हा शासन निर्णय नियोजन व वित्त विभागाच्या सहमतीने वित्त विभागाच्या अनौपचारिक संदर्भ क्र.४७/१०/व्यय-१, दि. २५/२/२०१० अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर (www.maharashtra.gov.in) उपलब्ध करण्यात आला असून त्याचा संगणक संकेतांक २०१००३०९१६४६३५००१ असा आहे.

महाराष्ट्राचे राज्यपाल यांच्या आदेशानुसार व नांवाने.

(प.श.अहमद)

उपसचिव, महाराष्ट्र शासन,

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

आयुक्त मत्स्यव्यवसाय, महाराष्ट्र राज्य, मुंबई (५ प्रती).

प्रादेशिक उपआयुक्त मत्स्यव्यवसाय, अमरावती/नागपूर.

विभागीय आयुक्त, अमरावती/नागपूर.

जिल्हाधिकारी, अमरावती/अकोला/बुलढाणा/वाशिम/यवतमाळ/वर्धा.

सहाय्यक आयुक्त मत्स्यव्यवसाय, अमरावती/अकोला/बुलढाणा/वाशिम/यवतमाळ/वर्धा.

महालेखापाल (लेखा व अन्वयेता)/(लेखा परीक्षा) महाराष्ट्र-२ नागपूर